

It-Tabib Tumas Chetcuti

minn Loreto J. Dalli

I. Eng., MIED, A.M.E.D. Mech. E.

*M*eta ġejt il-Mosta smajt b'diversi ismijiet li għamlu isem fl-istorja ta' Malta. Din hija t-tielet sena li s-Socjeta Filarmonika Santa Marija tatni spazju fil-klied għall-jiem tal-festa tagħna fil-Mosta.

Għaldaqstant rajt kif għamilt sforz fuq nnifsi biex insib materjal relevanti għal dan l-iskop. Din id-darba l-għażla waqgħet fuq it-tabib Tumas Chetcuti li għamel isem fis-sahha mentali. It-tabib Chetcuti twieled fl-ahhar tas-seklu tminax, fil-15 ta' Gunju, 1797, sena qabel id-dahla ta' Napuljun f'Malta. Il-ġenituri ta' Tumas kienu Ġammari Chetcuti u martu Grezzja, imwiielda Magri.

It-tarbija ġiet imsejja Joannes, Tumas u Josef skond ir-registru tal-parroċċa tal-Mosta u l-magħmudija saret dak il-jum stess u tghammed minn Dun Felice Calleja. Jidher li t-tieni isem kien aktar preferut mill-ewwel wiehed li tawh il-ġenituri tiegħu. Tumas beda jikber, missieru bagħtu jitgħallem għand Ġwann Magri li kien joqgħod Hal-Lija. Ta' min jgħid li missier Tumas kien il-Kmand tal-Mosta u kien jaf lin-nies ta' l-iskola fl-inhawi peress li fil-Mosta ma kien hawn l-ebda forma ta' skola.


Wara li ha t-tagħlim elementari f'Hal-Lija, dahal

is-Seminarju ta' l-Imdina li kien l-aqwa skola li kellna f'Malta. Barra s-sugġetti ta' l-iskola, kien ukoll isib hin biex jgħaddi xi haġa tat-tagħlim fil-mużika. Meta għadda l-kors fis-Seminarju beda jistudja privat il-filosofija. Fl-1815 dahal l-Università u qabad il-kors tal-liġi, li spiċċah wara tliet snin. Gara imma meta Mons. Caruana li dak iż-żmien kien ir-Rettur ta' l-Università ried jagħtih il-lawrja hass li ma kienx sejjer jiehu professjoni għal qalbu għax kien iktar imħajjar li jsir tabib jew avukat, kif fil-fatt sar. Biss fis-sena 1818 kien ha l-ewwel grad fil-liġi.

Tumas Chetcuti kien midhla tajjeb fil-Latin u t-Taljan u kien mhux hażin fl-Ingliz u l-Franciz. Issa kien għadu żagħżuġ u l-istudju kien kif ngħidu ahna jieklu bħall-hobż. Għalhekk mingħajr biża' ta' xejn telaq għal Napli u qabad jistudja għal tabib.

Dr. Tumas Chetcuti hu pjunier tal-psikjatrija

➔ ikompli paġna 114



MARPAC

Household, gifts & Souvenirs

23, Constitution Street, Mosta

Tel: 433644

- Fannijiet Airmate ta' bla ħoss u sentejn garanzija
- Kollezjonijiet ta' armi antiki
- Fireplaces u aċċessorji
- Varjetà kbira ta' rigali għal kull okkażjoni
- Ismijiet ta' djar fuq iċ-ċeramika
- Small electrical appliances
- Washing Machines, Spindriers,
- Aircondions tad-ditta Ariston u ħafna affarijiet oħra

NUMERO 3

M-E-N-S- & L-A-D-I-E-S

W-E-A-R

164, Constitution Street,

Mosta Tel: 419275

*Sub Agents for
Portugues Laundry and
Dry Cleaning*

**10% discount on
presentation of
membership card**

It-Tabib Tumas Chetcuti

➔ minn paġna 113

Maltija għax kien l-ewwel tabib Malti li studja serjament id-diżordni mentali u ta l-bieċa ta' hajtu biex jieh u hsieb u jikkura l-pazjenti mentali. Meta għe Malta mill-istudji tal-mediċina u l-kirurgija li għamilhom f'Napli, beda l-prattika privata għewwa r-Rabat. Fil-1823 sar tabib kuranti fl-Isptar ta' Santu Spirtu u f'April ta' l-1834 lahaq Supretendent Mediku.

Fl-1 ta' Ġunju 1838, halla postu fl-Isptar Santu Spirtu u sar Supretendent tal-Manikomju. Dr Chetcuti u Dr. Zammit hejjew rapport dwar it-tagħlim fil-mediċina u kirugija fl-Università. Ippubblikawh fl-1842. Issuġġerew li l-istudju tal-mediċina jinqasam f'dak preparatorju u fil-kors akkademiku. It-thejjija akkademika kellha ddum sitt snin. Issuġġerew ukoll li l-lectures dwar id-diżordni mentali kellhom isiru kuljum matul l-aħhar erba' xhur tar-raba' sena, filwaqt li t-taħriġ kliniku fil-psikjatrija kellu jieh u l-hamsa u s-sitt sena flimkien ma' kirugija u obstetrija klinika.

Fl-1 ta' Ġunju, 1849 nghata l-kariga ta' supretendent ta' l-Lazzarett flimkien ma' dik li kellu fil-manikomju. Irrifjuta l-kariga ta' professur tal-mediċina fl-Università peress li l-hlas ta' Lm40 fis-sena kienet remunerazzjoni redikola.

Chetcuti bhala riformatur

Fi żmien li Chetcuti kien jistudja għal tabib it-trattament li kienu jirċievu l-morda kien inumani għall-aħhar. Kienu jorbtuhom u jsawtuhom meta l-imsejtna jatihom l-attakk. Fil-1816 il-pazjenti għew trasferiti fl-OSPIZIO, il-Furjana. Kienu mmanittjati u mitmugħin hażin. Kien hemm min jemmen li dawn il-morda kienu ppossestati mid-demonju u għalhekk ibbastunati. Fl-1832 sar xi tibdil iżda l-morda kien għadhom jiġi kkatinati u msawta. Fis-seduta ta' l-4 ta' Novembru, 1837, il-kumitat ta' l-Istituzzjonijiet Karitattivi ddeċieda li jimmudella l-Asilo Franconi fuq l-isptarijiet professjonali Ewropej. Irrakomanda li Dr Chetcuti jsir id-direttur.

Fl-1 ta' Jannar, 1838 Dr Chetcuti lahaq tabib ta' Villa Franconi u minn butu żar diversi istituzzjonijiet fl-Italja, Franza u l-Gran Brittanja. Meta it-tabib Chetcuti ha t-timexxija ta' Villa Franconi nehha l-ktaj-

jen minn idejn il-pazjenti u pprojbixxa s-swat. Lill-irġiel u n-nisa sseparahom għax kien hemm każi min jara membru tas-sess oppost kien jeċita ruhu hafna. Ma thallix min juża l-kelma miġnun fil-konfront tal-pazjent. Ried li l-attendenti jużaw manjieri helwin fil-konfront tal-morda għax dan kien importanti hafna fil-kura.

Żied l-ghadd ta' attendenti mal-morda għal superviżjoni aħjar. Beda' regjistru li fih irrekordja informazzjoni dwar il-pazjenti bħal ismijiet, professjoni, età u indirizz, data tad-dhul, hrug jew mewt u dianjosi. Ebda kolazzjon ma kien għe provdut mill-pazjenti qabel l-1839 u kienu jibqghu sajmin sa nofsinhar ta' l-ghada wara l-ikla ta' filghaxija. Dr Chetcuti dahhal il-kolazzjoni u žied l-ikel. Wara xi żmien beda jidher l-effett ta' dieta tajba u infezzjonijiet fil-ġilda, dijareja, hakk u rquqja eseġerata għebu flit flit mill-isptar.

Ried li l-morda jkollhom xi haġa li tokkupahom għax dan kien parti mit-terapija. Anke passigġati barra l-isptar għew organizzati. Għamel orarju għall-iklet, żajjar mediċi u xogħol biex iderri użanzi tajba u ta' kontroll fuqhom innifishom mill-pazjenti. It-tabib Chetcuti kien jaf li htieġu akkomodazzjoni aħjar minn Villa Franconi. Hadem u stinka u fl-aħhar beda jinbena l-isptar f'H'Attard. Għex biżżejjed biex jarah lest u jmexxih imqarr jekk għal flit snin.

It-tabib Tumas Chetcuti miet fis-17 ta' Marzu, 1863. Jibqa' nfakkar għal dawn l-osservazzjonijiet li għamel: aktar kemm diżordni mentali tidhol b'heffa l-pronostiku tagħha hu aħjar, hemm implus inkontrollabli li jagħmel lil min jippossejdi moralment u legalment irresponsabbli, diżordni mentali hafna drabi ma tkunx akkumpanjata minn illużjonijiet tal-mohh u il-mard mentali ma jistax jkun parzjali iżda jinvolvi l-hajja mentali kollha. ■

Riferenzi:

Dr. Thomas Chetcuti – **The Pioneer Maltese Psychiatrist**, Dr. P. Carrar,

Registru Parrokkjali Mosta.

Hajr lil Dr Paul Cassar talli rreferienzi għall-kitba tiegħu (1949) fuq Dr Tumas Chetcuti. Dr Cassar hu awtorità mondjali fuq l-istorja medika ta' Malta

Hector's

Tel: 416435 Mobile: 09403402

IRONMONGER

Triq il-Mitbaħ, (Santa Margerita) Mosta

Paint, Hardware items, Household & Tools Hire
Baryozine Mixing Centre over 5,000 colours